



नेपाल राजपत्र

श्री ५ को सरकारद्वारा प्रकाशित

खण्ड ५१) काठमाडौं, असार १८ गते २०५८ साल (संख्या ११)

भाग ३

श्री ५ को सरकार

अर्थ मन्त्रालयको सूचना

श्री ५ को सरकारले आर्थिक ऐन, २०५७ को दफा १६ ले दिएको अधिकार प्रयोग गरी नेपाल अधिराज्यभित्र औषधी उत्पादन गरी आन्तरिक खपत गर्ने वा विदेश निकासी गर्ने औषधी उद्योगलाई भन्सार महसुल दरवन्दी अनुसार लाग्ने भन्सार महसुलको सट्टा सोही ऐनको अनुसूची- १ को पैठारी महसुल सम्बन्धी व्यवस्थाको दफा १६ को खण्ड (क) को देहाय ६ अनुसारको समितिको सिफारिस बमोजिम औषधी उद्योगको कच्चा पदार्थ, सहायक कच्चा पदार्थ, रासायनिक पदार्थ एवं ट्रेडमार्क अङ्कित प्याकिङ्ग मेटेरियलमा १ प्रतिशत मात्र भन्सार महसुल लाग्ने निर्णय गरेकोले यो सूचना प्रकाशन गरिएको छ ।

आज्ञाले,
प्रमोद कुमार कार्की
सह-सचिव

आधिकारिकता मुद्रण विभागबाट प्रमाणित गरिएपछि मात्र लागु हुनेछ।

१२८

श्री ५ को सरकार

उद्योग, वाणिज्य तथा आपूर्ति मन्त्रालयको सूचना

श्री ५ को सरकारले नेपाल गुणस्तर (प्रमाण चिन्ह) ऐन, २०३७ को दफा १० को उपदफा (१) र दफा ११ को उपदफा (१) ले दिएको अधिकार प्रयोग गरी नेपाल अधिराज्यभित्र उत्पादन गरिने, आयात गरिने तथा विक्री वितरण गरिने जि. आई. वायरको सम्बन्धमा नेपाल गुणस्तर परिषद्ले निर्धारण गरेको ने. गुण. १६३ र ने. गुण. १६६ जि. आई. वायर अनुसारको गुणस्तर यो सूचना नेपाल राजपत्रमा प्रकाशन भएको मितिदेखि अनिवार्य रूपमा अपनाउनु पर्ने गरी तोकेको छ ।

आज्ञाले,

भानुप्रसाद आचार्य

श्री ५ को सरकारको सचिव

(२)

आधिकारिकता सुदूरप विभागबाट प्रमाणित गरिएपछि मात्र लागु हुनेछ।

